

गसाइगाव बिएड फरायसालिमाया ड० कामेश्वर ब्रह्मनि बिदाय फोर्बोजों लोगोसे साहित्य अकाडेमि हाबाफारि खुंदों

गसाइगाव, 29 सेप्टेम्बर:
गसाइगाव बिएड फरायसालिमाया पद्मश्री ड० कामेश्वर ब्रह्मनि बिदाय फोर्बोजों लोगोसे साहित्य अकाडेमि हाबाफारिखौ गाजा-गोमजायै खुडे। ड० कामेश्वर ब्रह्मआ 27 बोसोर गोलाव समनाडै गसाइगाव बिएड फरायसालिमाजों नांथाबनानै दडमोन। बिथाड गसाइगाव बिएड फरायसालिमानि गायसनगिरि आफादगिरिस्मोन। गोलाव समनिफ्रायनो गसाइगाव बिएड कलेजनि गभार्नि बडिनि आफादगिरिनि मासिआव थाबाय थानाय समाव बिथाडा गसाइगाव बिएड



फरायसालिमानि फारफ्रोमबो बिथिडावनो जौगाखांनायनि खामानि मावदोंमोन। ड० ब्रह्मआ सासे साहित्य अकाडेमि देरहासारगिरि, समाज फोसाबगिरि आरो फोरोंगिरि

होन्नानै मिथिसार जायो। बिथानि गोलाव बिबानि लाबोनाय आरो जौगाखांहोनायनि खामानि मावनायनि थाखाय गसाइगाव (□ 5 बिलाइआव)

गसाइगाव बिएड फरायसालिमाया ड० कामेश्वर ब्रह्मनि बिदाय फोर्बोजों लोगोसे साहित्य

बिएड फरायसालिमाया ड० कामेश्वर ब्रह्मखौ बिदाय होनायनि बे हाबाफारियाव गाहाइ आलासि महरै ड० कामेश्वर ब्रह्म, गसाइगाव बिबाबनि एमएलए जिरन बसुमतारि, गसाइगाव बिएड फरायसालिमानि गोरायुं ड० अजित बर', साखाथियाव थानाय फरायसालिफोरनि गाहाइ फोरोंगिरि आरो माखासे मख'जाथाव ओन्सोलनि दैदेनगिरिफोरा बाहागो लादोंमोन। मख'जाथावदि, जिरन बसुमतारिखौ गसाइगाव बिएड फरायसालिमानि गभार्नि बडिनि गोदान आफादगिरि महरै सायख'नाय जाबाय। गावनि बिबुंथि लाखिनायाव मुस्त्रि बसुमतारिआ गसाइगाव बिएड फरायसालिमाखौ फैबाय थानाय समाव मोनसे जौगाखां महर होनो खोथा होयो। लोगोसेयैनो गभार्नि बडिनि आफादगिरिनि बिबान होनायनि थाखाय फरायसालिमाखौ साबायख'र होयो। बिथाडा ड० कामेश्वर ब्रह्मखौ सासे मेंनो रोडे लिरगिरि आरो समाज फोसाबगिरि लोगोसेयैनो गसाइगाव बिएड फरायसालिमाखौ फारफ्रोमबो बिथिडाव जौगाखां होनायनि थाखाय साबायख'र होयो। बे हाबाफारियाव 10 थि जर'खा बोसोरगिरि कलेज मेगाजिनखौबो बेखेवनाय जायो। मख'जाथावदि, बे बोसोरनि कलेज मेगाजिनआ मोनसे जर'खा महरै सेबखां जादों। जेरव बे मेगाजिनखौ गसाइगाव बिएड फरायसालिमानि साहित्य अकाडेमि मोन्नो हानाय फारियै- गुनेश्वर मुसाहारि गायसनगिबि नेहाथारि, गोरायुं, ड० कामेश्वर ब्रह्म गाइसनगिबि आफादगिरि आरो ड० अजित बर' गोरायुं गसाइगाव बिएड फरायसालिमानि सा 3 मेलेमजिबि लिरगिरिफोरखौ बरायनो थाखाय सेबखांनाय जादों। ड० कामेश्वर ब्रह्मआ गावनि बिबुंथियाव गिबियावनो बे बायदि हाबाफारि लानायनि थाखाय साबायख'र बाउवो आरो आफादगिरिनि मासिखौ नागारदोंब्लाबो जिउ जोबजासिम गोसोजों एबा गोर्बोजों खामानि मावलांबाय थागोन होन्नानै बुडे। लोगोसेयैनो गावनि बिबुंथियाव गसाइगाव बिएड फरायसालिमाखौ गायसन्नायाव बायदि जेंना-जेंसि आरो रांखान्थियारि अलखदआव गोरलैनाय बायदि जाथायनि सोमोन्दै गुवारै फोरमायो। बिथाडा गोदान सोलौंथाय नेमखान्थिखौ थांखिनानै जाहाथे गसाइगाव बिएड फरायसालिमाखौ फोथानानै लाखिबाय थानो हायो, बेनि थाखाय खामानि मावलांबो थाखाय फरायसालिमानि बिबानगिरिफोरखौ खावलायो। लोगोसेयैनो फरायसालिमायाव नुजाथिनाय बायदिसिना जेंना-जेंसिफोरखौ सुस्त्रांनो थाखाय बिटिसि सरकारनिफ्राय मदद मोन्नायनि बाथा बुडे। ड० अजित बर'आ ड० कामेश्वर ब्रह्मनो गावनि आखाइजों मोनसे साइटेसन फोरमान बिलाइखौबो गथायो। बे हाबाफारिया जोबनायनि उनावनो गसाइगाव बिएड फरायसालिमाया हाइना मुलि गौथुम आरो आइकिउएसि गसाइगाव बिएड फरायसालिमाजों जथायै लोगो लानानै 'मुलाकाट' लाइमोन बर' लिरगिरिफोरनि मोनसे साहित्य अकाडेमि हाबाफारि लायो। बे हाबाफारिखौ ड० अजित बर'आ मासिगिरि महरै दैदेनलांदोंमोन। बे हाबाफारिनि थाखाय ओन्सोलाव मिथिसार जानाय माखासे मख'जाथाव थुनलाइ मोजां मोनग्रा लिरगिरिफोरखौ हांखायहरनाय जादोंमोन। फारियै-लतास पि नार्जारि, मनालिसा बसुमतारि, राजेश बर' आरो बन्जारगोरा ब्रह्म, जेरव बिथामोनहा गावसोरनि मिलौदो सुंद'सल' आरो खन्थाइ फरायनायजों थुनलाइ मोजां मोनग्रा सुबुंफोरनि गोसो बोनो हायो। बे हाबाफारियाव माखासे मिथिसार जानाय लिरगिरिफोरखौबो लिंहरनाय जादोंमोन। जेरव साहित्य अकाडेमि बान्था देरहासारनो हानाय जनि ल कुमार ब्रह्म आरो गसाइगाव बर' लिरगिरि गौथुमनि आफादगिरि भबानि बाग्लारिया मख'जाथाव। गावसोरनि बिबुंथियाव लिंहरजानाय सानैबो आलासिया फैबाय थानाय इयुन जोलैखौ जाहाथे थुनलाइ आयदायाव आखाइ होफायो बेनि थाखाय आरो खन्थाइ रायथाइ लिरनो खावलायहरो। जोबथा बुब्लिआव गसाइगाव बिएड फरायसालिमानि ड० अजित बर'आ जोबथा बिबुंथि होयो आरो हाबाफारिखौ जाफुंसार आरो मेहेरगोनां खालामनायनि थाखाय लिंहरजानाय गासैबो आलासिफोरजों लोगोसे फरायसुला-फरायसुलिफोरखौ साबायख'र बाउवो।□